

# જૂની અદાવતની દાઝ રાખી છરીના ઘા ઝીંકી દેતા યુવકનું સારવારમાં મૃત્યુ થયું હતું ઈન્દીરાનગરના યુવાનની હત્યા કરનાર શખ્સને પડી આજીવન કેદ

૨૯ દસ્તાવેજ, ૧૫ મૌખિક પુરાવાને ધ્યાનમાં રાખી કોર્ટે સજા અને દંડ ફટકાર્યો



ભાવનગર,તા.૪ શહેરના આખલોલ જકાતનાકા પાસે આવેલા ઈન્દીરાનગરમાં જૂની અદાવતની દાઝ રાખી માતા-પુત્રને માર મારી ધમકી આપી યુવકની હત્યા કરનાર શખ્સને રૂવા ખાતેની આવાસ યોજનામાં સજાનો કોર્ટે હુકમ કર્યો છે. પ્રાપ્ત માહિતી અનુસાર શહેરના

આખલોલ જકાતનાકા, શીતળા માતાજીની દેરી પાસે, ઈન્દીરાનગરમાં રહેતા બદાભાઈ ઉર્ફે હીરાભાઈ ભીમાભાઈ મકવાણાએ તે જ વિસ્તારમાં રહેતો પ્રકાશ ઉર્ફે પકો કાનજીભાઈ બોરીયા નામના શખ્સને

બાઈકમાં હોર્ન મારી ઘર પાસેથી નીકળવા બાબતે ઠપકો આપ્યો હતો. જે વાતનું ઘરમેળે સમાધાન થઈ ગયું હોવા છતાં ગત તા.૨૬-૨-૨૦૨૪ના રોજ રાત્રિના સમયે પ્રકાશ ઉર્ફે પકો કાનજીભાઈ બોરીયાએ આધેડના ઘર પાસે આવી ગાળો બોલી બદાભાઈના પત્ની જયાબેનને પાટુ તેમજ દિકરા કિશનભાઈ (ઉ.વ.૧૮)ને છરીના ઘા ઝીંકી મારી નાંખવાની ધમકી આપી હતી. આ ઘટનામાં ગંભીર ઈજા પામેલા કિશનભાઈનું ગત તા.૭-૩-૨૦૨૪ના રોજ બપોરના સમયે સારવાર દરમિયાન મૃત્યુ થતાં મારામારીની ઘટના હત્યામાં પરિણમી હતી. બનાવ અંગે બદાભાઈ ઉર્ફે

હીરાભાઈ મકવાણાએ શખ્સ સામે વરતેજ પોલીસમાં ફરિયાદ નોંધાવતા પોલીસે આઈપીસી ૩૦૨, ૩૨૩, ૫૦૪, ૫૦૬ (૨), જીપીએ ૧૩૫ મુજબ ગુનો દાખલ કરી હત્યારા શખ્સને ઝડપી લઈ જેલમાં પકેલી દીધો હતો. દરમિયાનમાં આ અંગેનો કેસ ભાવનગરના પ્રિન્સિપાલ ડિસ્ટ્રીક્ટ એન્ડ સેશન્સ જજ એચ.એસ.મુલિયાની કોર્ટમાં ચાલી જતાં જિલ્લા સરકારી વકીલ મનોજભાઈ આર. જોશીની અસરકારક દલીલો, ૨૯ દસ્તાવેજ અને ૧૫ મૌખિક પુરાવાને ધ્યાને રાખી ન્યાયમૂર્તિએ આરોપી પ્રકાશ ઉર્ફે પકો બોરીયાને આજીવન કેદની સજા અને રોકડ રૂપિયાનો દંડ ફટકાર્યો હતો.

# ભાવનગર જિલ્લામાં એક વર્ષમાં કેન્સરના દર્દીઓમાં સરેરાશ ૬૩ ટકાનો વધારો નોંધાયો ગત વર્ષમાં ભાવનગર કેન્સર કેર હોસ્પિટલમાં દૈનિક સરેરાશ ૩૭ દર્દીઓની ઓપીડી

ભાવનગર,તા.૪ સમગ્ર વિશ્વમાં કેન્સરના રોગનું પ્રમાણ ચિંતાજનક રીતે વધી રહ્યું છે. ત્યારે ભાવનગરમાં પણ કેન્સરના દર્દીઓમાં વધારો જોવા મળી રહ્યો છે. અગાઉ ભાવનગરમાં કેન્સર હોસ્પિટલ કાર્યરત નહોતી ત્યારે ભાવનગર કેન્સર કેર હોસ્પિટલમાં સરવાર માટે આવતા કેન્સરના દર્દીઓના આંકડાઓ પ્રમાણે વર્ષ-૨૦૨૪ની સરખામણીએ વર્ષ-૨૦૨૩માં કેન્સરના દર્દીઓમાં ૬૩ ટકાનો વધારો થયો છે. વર્ષ-૨૦૨૩માં રોજ સરેરાશ ૩૭ દર્દીની ઓપીડી થઈ છે.

યુનાઈટેડ નેશન્સ દ્વારા કેન્સર જેવા જીવલેણ રોગ અંગે લોકોમાં જાગૃતિ આવે તેવા હેતુથી દર વર્ષે ૪ ફેબ્રુઆરીના રોજ વિશ્વ કેન્સર દિવસની ઉજવણી કરવામાં આવે છે. સમગ્ર વિશ્વમાં કેન્સરના રોગનું પ્રમાણ વધી રહ્યું છે. ભાવનગરમાં પણ કેન્સરના દર્દીઓમાં વધારો જોવા મળી રહ્યો છે. અગાઉ ભાવનગરમાં કેન્સર હોસ્પિટલ કાર્યરત નહોતી ત્યારે ભાવનગરથી કેન્સરના દર્દીઓને ગુજરાત કેન્સર રિસર્ચ ઈન્સ્ટિટ્યુટ અમદાવાદ ખાતે સારવાર માટે જવું પડતું હતું. પરંતુ લોકોની માંગણી બાદ ભાવનગરની સર ટી.હોસ્પિટલના કેમ્પસમાં નિર્માણ પામેલી ભાવનગર કેન્સર કેર હોસ્પિટલમાં કેન્સરના દર્દીઓની સારવાર થાય છે. ભાવનગર કેન્સર કેર હોસ્પિટલના આંકડાઓ પ્રમાણે વર્ષ-૨૦૨૪માં ૬૩ ટકાનો વધારો થયો છે. ૨૦૨૪માં ૬૩ ટકાનો વધારો થયો છે. ૨૦૨૪માં ૬૩ ટકાનો વધારો થયો છે.

૮૩૮૮ કેન્સરના દર્દીઓની ઓપીડી થઈ છે. જ્યારે વર્ષ-૨૦૨૩માં દરમિયાન કેન્સરના નવા ૧૨૭૯ દર્દી મળી કુલ ૧૩,૬૦૮ દર્દીઓની ઓપીડી થઈ છે. આમ, એક વર્ષમાં ભાવનગરમાં કેન્સરના દર્દીઓમાં ૬૩ ટકાનો વધારો થયો છે. કેન્સરના દર્દીઓની ઓપીડીના આંકડાઓ પ્રમાણે વર્ષ-૨૦૨૩માં ૧૩૮૮ દર્દીઓની ઓપીડી થઈ જ્યારે સોશી એફી એપ્રિલ-૨૦૨૩માં ૮૮૯ દર્દીઓની ઓપીડી થઈ છે. તેમજ ગત વર્ષ દરમિયાન કેન્સરના ૪૭૮ દર્દીઓને રેડિયો થેરાપી અને ૨૩૦૬ દર્દીઓને કીમોથેરાપી અને કેન્સરની પરપ માઈનોર અને ૧૦૩ મેજર મળી કુલ ૬૨૮ સર્જરીઓ થઈ હતી.

# રૂવા ખાતે પ્રધાનમંત્રી આવાસ યોજનામાં ભાવનગર મહાપાલીકાની તપાસ આર્થિક સંપત્તિ લોકોએ સરકારી આવાસ ભાડે આપી દેતા ૩૪ લાભાર્થીને ફટકારાઈ નોટીસ

ભાવનગર,તા.૪ શહેરમાં પ્રધાનમંત્રી આવાસ યોજનામાં નિયમનો ભંગ કરી આવાસ ભાડે આપી આર્થિક સંપત્તિ લોકોએ ધંધો શરૂ કર્યો છે. તેથી મનપાએ તમામ આવાસ યોજનામાં તબક્કાવાર તપાસ શરૂ કરી છે અને ભાડુઆતોને નોટિસ આપવામાં આવી રહી છે. મંગળવારે રૂવા ખાતેની આવાસ યોજનામાં સર્વે કરવામાં આવ્યો હતો જેમાં ૧૨૦ પૈકી ૩૪ ભાડુઆત હોવાનું સામે આવ્યું હતું. ભાવનગર મહાનગરપાલિકાના દ્વારા

ભાડુઆતોને ૭ દિવસમાં આવાસ પાલી કરવા કડક તાકીદ કરાઈ

શહેરના રૂવામાં રીંગ રોડ પર આવેલ ફાઈનલ પ્લોટ નંબર-૧૦૪ ખાતેની ૨૫૪૮ ઈ.૭૯૫૬, એસ.-૧ પ્રધાનમંત્રી આવાસ યોજનામાં ભાડુઆતના મામલે તપાસ હાથ ધરવામાં આવી હતી. આ આવાસ યોજનામાં કુલ ૧૨૦ આવાસ આવેલા છે, જેમાં ૩૪ ભાડુઆત હતા

અને ૪૯ મુળ લાભાર્થી હતા, જ્યારે ૩૭ બંધ મકાન જોવા મળ્યા હતાં. ભાડુઆતોને ૭ દિવસમાં આવાસ પાલી કરવા તાકીદ નોટિસ આપીને આવાસો પાલી કરાવવા જાણ કરવામાં આવેલ છે. અન્યથા આવા આવાસોના સીલીંગ કરવા ઉપરાંત દંડનીય કાર્યવાહી કરવામાં આવશે તેમજ આગામી દિવસોમાં અન્ય સ્થળો પર આવેલા આવાસોના સર્વે કરી ભાડે આપેલ આવાસોના સીલીંગ કરવાની કામગીરી કાર્યવાહી કરવા તંત્રએ નિર્દેશ આપ્યો છે.

# કાગધામ ખાતે પદ્મશ્રી કવિ કાગબાપુની પુણ્યતિથિ નિમિત્તે આયોજન મોરારીબાપુના સાનિધ્યમાં કાગ એવોર્ડ એનાયત સમારોહ યોજાશે

ભાવનગર,તા.૨ પદ્મશ્રી કવિ કાગબાપુની પાવન જન્મભૂમિ કાગધામ ખાતે કાગબાપુની ૪૯મી પુણ્યતિથિ (કાગ ચૌથ) નિમિત્તે પૂજ્ય મોરારી બાપુના સાનિધ્યમાં ભવ્ય કાર્યક્રમનું આયોજન કરવામાં આવ્યું છે. આ અવસરે મોરારીબાપુ પ્રેરિત “કાગ એવોર્ડ”ના રજત મહોત્સવ વર્ષની ઉજવણીનો પ્રારંભ કરવામાં આવી રહ્યો છે. કાગ એવોર્ડના સંયોજક ડૉ. બળવંતભાઈ જાની દ્વારા વર્ષ ૨૦૨૬ માટે કાગ એવોર્ડની સત્તાવાર જાહેરાત કરવામાં આવી છે. રજત મહોત્સવ વર્ષ દરમિયાન કુલ ૨૫ વિદ્વાનોને કાગ એવોર્ડ અર્પણ કરવામાં આવશે. અચલદાન બોક્ષા, ચેતન ગઢવી, જીતુ દાદ



ગઢવી, ઈન્દુબેન ગઢવી (બાટી), જવાહર ગઢવી, દિવંગત વિદ્વાનો (મરણોત્તર સન્માનોમાં)સ્વ. જીવભાઈ પિંગલશી નરેલા, કવિ કાન, જાદવજીભાયા (મોજાડીવાલા), વિજયકરણ મેહડુ, દાદુદાન ખુમદાન, રાજસ્થાનના વિદ્વાનો:પદ્મશ્રી સુખદેવસિંહ બારહક, શ્રી માધવ

હાડા, ધનંજયબેન અમરાવત, મહાદાનસિંહ બારહક, ભવરદાન રતુનું સન્માન થશે. કાગણ સુદ ચૌથ, તા. ૨૧-૦૨-૨૦૨૬ના (શનિવાર)રોજ બપોરે ૩ થી સાંજના ૬ વાગ્યા સુધી કાગધામ ખાતે “કાગના ફળિયે કાગની વાતું” વિષયક પરિસંવાદ યોજાશે. આ પરિસંવાદમાં પ્રખ્યાત વક્તા રમજાન હસણિયા પોતાના વિચારો પ્રસ્તુત કરશે. કાર્યક્રમ અંતર્ગત કવિ કાગબાપુ એવોર્ડ અર્પણવિધિ તેમજ કચ્છ-કાઠિયાવાડ અને ગુજરાતના નામી-અનામી કલાકારો દ્વારા કાગબાપુની ભાવસભર રજૂઆતો યોજાશે. પદ્મશ્રી કવિ કાગબાપુ ટ્રસ્ટ દ્વારા સર્વ કાગપ્રેમીજનનો આ અવસરે હાજરી આપવા આમંત્રણ આપવામાં આવ્યું છે.

# ૧૩મી સ્ટેટ કરાટે ચેમ્પિયનશિપમાં ૫૦૦થી વધુ સ્પર્ધકો થયા સહભાગી

ભાવનગર,તા.૪ ઈન્ટરનેશનલ કરાટે સંસ્થા કરાટે એકેડેમી ઓફ જાપાન ગોજુરિયુ ઈન્ડિયા, ભાવનગર દ્વારા સ્પોર્ટ કોમ્પ્લેક્સ સિદ્ધસર ખાતે ૧૩મી સ્ટેટ કરાટે ચેમ્પિયનશિપનું આયોજન કરવામાં આવેલ. આ સ્પર્ધામાં ભાવનગર ઉપરાંત અમદાવાદ, રાજકોટ, જૂનાગઢ, બોટાદ જેવા અલગ અલગ જિલ્લામાંથી ૫૧૧ જેટલા કરાટેકાઓએ ભાગ લીધો હતો. વિદ્યાર્થીઓએ આ ટુર્નામેન્ટમાં ખૂબ જ ઉત્સાહભરે ભાગ લીધેલ અને ખૂબ સારો દેખાવ કરેલ. દરેક વિજેતા

વિદ્યાર્થીઓને મેડલ અને સર્ટિફિકેટ એનાયત કરી સન્માનિત કરવામાં આવેલ. આ સ્ટેટ લેવેલ કોમ્પિટિશનમાં ભાવનગર શહેરના DY. SP રણજીતસિંહ સિંઘાલ વિશેષ ઉપસ્થિત રહ્યા હતા. આ ઉપરાંત શહેરની પ્રતિષ્ઠિત શૈક્ષણિક સંસ્થાના સંચાલકો પ્રિન્સિપાલ, શિક્ષકો, ડેક્ટર, ઉદ્યોગપતિઓએ વિશેષ હાજરી આપી વિદ્યાર્થીઓને પ્રોત્સાહિત કર્યા હતા. આ આયોજનને સફળ બનાવા સંસ્થાના ઈન્ડિયા ખાતેના ચીફ ઈન્સ્ટ્રક્ટર શિહાન પ્રદીપ પારેખ તેમજ બ્લેક બેલ્ટ ઈન્સ્ટ્રક્ટર ટીમે જહેમત ઉઠાવી હતી.

# સંગીતની તાલે સ્વસ્થતા, શરીરને ચલાવો, ચરબી ઘટાડો : નૃત્ય દ્વારા મેદસ્વિતા પર જીત નિયમિત નૃત્યથી હૃદય અને ફેફસાંની કાર્યક્ષમતા સુધરે છે, મેટાબોલિઝમ સક્રિય બને છે અને મેદસ્વિતા નિયંત્રણમાં ભજવે છે મહત્વપૂર્ણ ભૂમિકા

ભાવનગર,તા.૪ મેદસ્વિતા આજે એક ગંભીર જાહેર આરોગ્ય સમસ્યા બની રહી છે, જે ડાયાબિટીસ, હૃદયરોગ, ઉચ્ચ રક્તચાપ અને સાંધાના દુખાવા જેવી અનેક બીમારીઓનું કારણ બને છે. બેઠાડું જીવનશૈલી, અનિયમિત આહાર અને શારીરિક પ્રવૃત્તિના અભાવને કારણે વજન ધીમે ધીમે વધતું જાય છે. મેદસ્વિતા પર નિયંત્રણ મેળવવા માટે સંતુલિત આહાર સાથે નિયમિત શારીરિક ચળવળ અનિવાર્ય છે. મેદસ્વિતા પરથી મુક્તિ મેળવવા માટે વ્યાયામ જરૂરી છે, પરંતુ દરેક વ્યક્તિ માટે કડક કસરત અથવા જિમ શબ્દ નથી. આવી પરિસ્થિતિમાં નૃત્ય એક સરળ શારીરિક પ્રવૃત્તિ બની શકે છે. નૃત્ય કરતી વખતે શરીરના વિવિધ

અંગો સક્રિય થાય છે, જેના કારણે ઊર્જા વધે છે અને ચરબી ઘટાડવામાં મદદ મળે છે. નિયમિત શારીરિક ચળવળના ભાગરૂપે નૃત્ય અપનાવવાથી હૃદય અને ફેફસાંની કાર્યક્ષમતા સુધરે છે, મેટાબોલિઝમ સક્રિય બને છે અને શરીરની લવચીકતા વધે છે. આ બધા પરિબળો મેદસ્વિતા નિયંત્રણમાં મહત્વપૂર્ણ ભૂમિકા ભજવે છે. મેદસ્વિતા સાથે માનસિક તણાવ પણ જોડાયેલો હોય છે. તણાવના કારણે વધુ ખાવાની આદત વિકસે છે, જે વજન વધારવાનું કારણ બને છે. નૃત્ય અને સંગીત જેવી આનંદદાયક પ્રવૃત્તિ મનને પ્રસન્ન રાખે છે, તણાવ ઘટાડે છે અને ભાવનાત્મક ખાવાની ટેવ પર

નિયંત્રણ લાવવામાં મદદ કરે છે. ભારતીય પરંપરાગત નૃત્યરૂપો અથવા સરળ ગતિસંચલનવાળી પ્રવૃત્તિઓને દૈનિક જીવનમાં સામેલ કરી શકાય છે. આ માટે ખાસ સાધનો કે વધારે ખર્ચની જરૂર નથી. રોજ ૩૦ મિનિટ સુધી શારીરિક રીતે સક્રિય રહેવું, ચાહે તે નૃત્ય હોય, ચાલવું હોય કે અન્ય પ્રવૃત્તિ હોય તે મેદસ્વિતા ઘટાડવામાં અસરકારક સાબિત થાય છે. મેદસ્વિતા પર મુક્તિ મેળવવા માટે જીવનશૈલીમાં સકારાત્મક બદલાવ જરૂરી છે. સંતુલિત આહાર, નિયમિત શારીરિક ચળવળ અને માનસિક સ્વસ્થતા સાથે જો નૃત્ય જેવી પ્રવૃત્તિ અપનાવવામાં આવે, તો સ્વસ્થ અને સક્રિય જીવન તરફ આગળ વધવું સરળ બને છે.

# અંકુર શાળા ખાતે ૭૭માં પ્રજાસત્તાક પર્વની ઉજવણી



અંકુર મંદબુદ્ધિવાળા બાળકોની શાળા ખાતે સંપૂર્ણ આન-બાન અને શાનની સાથે ૭૭માં પ્રજાસત્તાક પર્વની ઉજવણી કરવામાં આવી હતી. વલ્લભાચાર્ય પ્રાગટ્ય પીઠ, સંપારણના ગાદીપતિ પૂ. ગોસ્વામી ૧૦૮ દ્રારેકેશલાલજી મહારાજના હસ્તે ધ્વજવંદન કરાવવામાં આવ્યું હતું. ત્યારબાદ સંસ્થાના હોસ્ટેલ પ્રોજેક્ટના ઉદ્ઘાટનાતો તેમજ રમત-ગમતમાં વિશિષ્ટ સિધ્ધી મેળવેલ બાળકોને સન્માનિત કરવામાં આવ્યા હતા. આ પ્રસંગે શાળાના પ્રમુખ વિનુભાઈ હકાણી, માનદ મંત્રી અલ્પેશભાઈ કે. શેઠ, માનદ ટ્રેડર દેવલભાઈ જે. શાહ તેમજ ટ્રસ્ટી રાજેશભાઈ હકાણી, ઉદયભાઈ ભટ્ટ ઉપસ્થિત રહ્યા હતા. ધ્વજવંદન વિધિ શિક્ષક જયપાલસિંહ ગોહિલે કરાવી હતી. કાર્યક્રમનું સંચાલન નેહલવન ગઢવીએ તથા આભારવિધિ અલ્પેશભાઈ કે શેઠે કરી હતી સમગ્ર કાર્યક્રમ આચાર્ય મેઘજીભાન સાયબાણીના માર્ગદર્શન અને દેખરેખ હેઠળ સુંદર રીતે સંપન્ન થયો હતો.

# સિહોરમાં ભૂગર્ભ ગટર લાઈન યોજનાના ભ્રષ્ટાચારનો મામલો ફરીથી ચર્ચામાં

આરટીઆઈ કરી માહિતી માંગવામાં આવતા ફરી ભૂત ધુણ્યું

સિહોર,તા.૪ સિહોર નગરપાલિકામાં ભૂતકાળમાં આશરે ૪૭ કરોડની ભૂગર્ભ ગટરલાઈન યોજનામાં વ્યાપકપણે ભ્રષ્ટાચારની ફરિયાદો થઈ હતી. આ અંગે તે સમયના ભાજપ ના નગરસેવક દીપશંકભાઈ રાહોડે દ્વારા રજુઆત કરી સિહોર નગરપાલિકામાં

સાધારણ સભામાં આ કામમાં થયેલ ભ્રષ્ટાચાર અંગે વિજિલન્સ તપાસની માંગણી કરવાનો ઠરાવ સર્વાનુમતે મંજૂર કરવામાં આવ્યો હતો. પરંતુ ત્યારબાદ આ ફાઈલ અભેરાઈ પર ચડાવી દેવામાં આવી હતી. સિહોર નગરપાલિકા વિપક્ષનેતા બન્યા બાદ

જયરાજસિંહ મોરી દ્વારા આ વિજિલન્સ તપાસની સ્થિતિ અંગે રજુઆત કરતા ચીફ ઓફિસર દ્વારા સિહોર નગરપાલિકા પાસે આ અંગેની કોઈ માહિતી ન હોવાનું જણાવેલ. સિહોરના સામાજિક કાર્યકર વિરલભાઈ પંડ્યા દ્વારા આ અંગે વિવિધ વિભાગમાં આર.ટી.આઈ.ના માધ્યમથી આ

મુદ્દે પોતાની લડત ચાલુ રાખેલ. લાંબી લડતના અંગે ગાંધીનગરમાં આયોગની સુનાવણી દરમિયાન વિજિલન્સ કમિશને આ બાબતે યોગ્ય કરવાનો પત્ર તા. ૧૫/૧૦/૨૦૧૯ ના રોજ અર્બન ડેવલપમેન્ટ એન્ડ અર્બન હાઉસિંગ ડિપાર્ટમેન્ટને લખી આપેલ હોવાનું લેખિતમાં જણાવેલ. ત્યારે

# સરતાનપર જોળ પ્રા. શાળાના જિલ્લા શ્રેષ્ઠ શિક્ષક દ્વારા જિલ્લામાં ઈનોવેશન



તળાજા,તા.૪ જિલ્લા શિક્ષણ અને તાલીમ ભવન સિદ્ધસર ભાવનગર દ્વારા જિલ્લાની પ્રાથમિક શાળાઓ, માધ્યમિક શાળાઓ અને ઉચ્ચતર માધ્યમિક શાળાઓમાં શાળાના વર્ગખંડમાં નવીન વિચાર અને પ્રવૃત્તિઓ થકી શિક્ષણ આપી રહ્યા હોય એવા જિલ્લાના ઈનોવેટિવ શિક્ષકો માટે ઈનોવેશન રજુ કરશે. મહેશભાઈ પરમાર દ્વારા કોરોનાકાળમાં પણ શાળા જિલ્લા કક્ષાના એજ્યુકેશન ઈનોવેશન ફેસ્ટિવલ યોજાયા હતાં. તળાજા તાલુકાની સરતાનપર જોળ પ્રા. શાળાના જિલ્લા શ્રેષ્ઠ શિક્ષક મહેશભાઈ પરમાર દ્વારા સતત ત્રણ વર્ષથી તળાજા તાલુકાનું પ્રતિનિધિ રૂપે પોતાની શૈક્ષણિક ક્ષમતાઓ અને કરવા માટે પ્રવૃત્તિઓ દ્વારા આનંદદાયક શિક્ષણ કેવી રીતે આપી શકાય તેનું ઈનોવેશન રજુ કરશે. મહેશભાઈ પરમાર દ્વારા કોરોનાકાળમાં પણ શાળા જિલ્લા કક્ષાના એજ્યુકેશન ઈનોવેશન ફેસ્ટિવલ યોજાયા હતાં. તળાજા તાલુકાની સરતાનપર જોળ પ્રા. શાળાના જિલ્લા શ્રેષ્ઠ શિક્ષક

# વલ્લભીપુર તાલુકામાં કેશ કેડિટ કેમ્પ યોજાયો

ભાવનગર,તા.૨ વલ્લભીપુર તાલુકામાં એન.આર.એલ.એમ. યોજના અંતર્ગત કેશ કેડિટ કેમ્પનું આયોજન કરવામાં આવ્યું હતું. કેમ્પમાં જિલ્લા ગ્રામ વિકાસ એજન્સીના જિલ્લા આસિસ્ટન્ટ પ્રોજેક્ટ મેનેજર નિલેશભાઈ લીબડીયા ઉપસ્થિત રહ્યા હતા. કેમ્પના નિલેશભાઈ દ્વારા શિહોર તાલુકાના માયાબેનનું પ્રેરણાદાયક ઉદાહરણ રજૂ કરવામાં આવ્યું હતું. માયાબેનને NRLM યોજના અંતર્ગત રૂ. ૨,૦૦,૦૦૦ની લોનથી ઓર્ગેનિક સાબુ

જાન્યુઆરી માસ દરમિયાન કુલ ૨૫ સખી મંડળોને ૭૫ લાખનીની લોન રિન્યુ કરવામાં આવી

બનાવવાનો ગુહ ઉદ્યોગ શરૂ કર્યો છે. હાલ તેઓ “રાધે રાધે” સખી મંડળ સાથે સંકળાયેલા છે અને વર્ષના અંતે રૂ. ૩,૦૦,૦૦૦ કરતાં વધુ આવક પ્રાપ્ત કરી રહ્યા છે. તાજેતરમાં આંધ્રપ્રદેશ રાજ્યમાં યોજાયેલા સરસ મેળામાં ભાગ લઈ તેમણે

રૂ. ૧,૨૫,૦૦૦ની આવક મેળવી હતી. આ સફળતાનું ઉદાહરણ રજૂ કરીને અન્ય સખી મંડળોની બહેનોને સ્વરોજગાર તરફ આગળ આવવા તથા આત્મનિર્ભર બનાવવા માટે પ્રોત્સાહિત કરવામાં આવ્યા હતા. કેમ્પ દરમિયાન જિલ્લા કક્ષાએથી મહિલા અને બાળ વિકાસ વિભાગના અધિકારીઓ દ્વારા વિવિધ યોજનાઓ અંગે માહિતી આપવામાં આવી હતી, જેના માધ્યમથી બહેનોને સશક્તિકરણ માટે માર્ગદર્શન અપાયું હતું.

# શિશુવિહારમાં શનિવારે ન્યુરો માર્ગ વિશે શિક્ષકો સાથે ગોષ્ઠિ

ભાવનગર,તા.૪ શિક્ષણની પ્રક્રિયામાં વિદ્યાર્થીઓના ઓંખ, કાન, હાથ મદદરૂપ થાય છે. પરંતુ જાનની મૂળભૂત પ્રક્રિયા તો માનવ મસ્તિષકમાં થતી હોય આખરે બાળક કેવી રીતે શીખે છે! અને તેનું મસ્તિષક જાનને અપનાવે છે! તે વિષય એક વાર્તાલાપ અગામી તારીખ ૭ શનિવારે સાંજના ૩:૩૦ થી ૫:૩૦ દરમિયાન શિશુવિહાર પરિસરમાં યોજાશે. ભાવનગર મહાનગરપાલિકા શિક્ષણ સમિતિની શાળાઓના શિક્ષકોની વિશેષ ઉપસ્થિતિમાં લોકભારતી યુનિવર્સિટીના

ઉપકુલપતિ ડો.વિશાલ ભાદ્રાણી પોતાના પુસ્તક ન્યુરોમાર્ગ અંગે વાત કરશે. આ ઉપક્રમે ડો. નવનીતભાઈ રાહોડે તરફથી તમામ શિક્ષકોને પુસ્તક ન્યુરોમાર્ગ આપશે. શિશુવિહાર પુસ્તકાલયના ઉપક્રમેયોજાતા કાર્યક્રમ અંતર્ગત “કે માતરમ શતાબ્દી” વર્ષ પ્રસંગે શાળાના વિદ્યાર્થીઓ દ્વારા તૈયાર થયેલ ચિત્ર કેન્સર “શ્રમનું ગૌરવ” પણ શાળાઓને આપવામાં આવશે ભાવનગરમાં ચાલતા સમ-વય શિક્ષણ વિચાર સાથે જોડાયેલ તેમ શિક્ષક વિચાર સાથે જોડાયેલ નાગરિકોને કાર્યક્રમમાં ઉપસ્થિત રહેવા જણાવાયું છે.